



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] FRIDAY, 23rd FEBRUARY, 2024/PHALGUNA 04, 1945 [No. 23

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અન્વયે

જાહેરનામું

નં. જે/એમએજ/ગુ.પો.અ.-૩૩(૧)(ફ અને બ)/ફા.નં./૦૭/૨૦૨૪.-નાયબ કલેક્ટર અને સબ ડિવીઝનલ મેજિસ્ટ્રેટશ્રી, જસદણ પ્રાંત દ્વારા તા. ૧૪-૦૨-૨૦૨૪ના પત્ર નં. પ્રાંક/એડીએમ/સી.એમ.કાર્યક્રમ/વશી/૧૪૦૨/૨૪ ની દરખાસ્તથી વિંછીયા ખાતે ગુજરાત રાજ્યના મુખ્યમંત્રીશ્રી ભુપેન્દ્રભાઈ પટેલ સૌની યોજનાના ખાત મુહુર્ત માટે વિંછીયા માર્કેટીંગ યાર્ડની સામેના ગ્રાઉન્ડમાં પધારનાર હોય સદરહુ કાર્યક્રમમાં બહોળી સંખ્યામાં જનમેદની ભેગી થવાની હોય જેથી કાયદો અને વ્યવસ્થાની પરિસ્થિતિ જળવાય રહે તથા ટ્રાફિક સંબંધિત કોઈ પ્રશ્ન ન ઉદભવે તે માટે તા.૧૬-૦૨-૨૦૨૪ ના રોજ પસાર થનાર વાહનોના ડાયવર્ઝન તરીકે નીચે મુજબનો વૈકલ્પિક રૂટ દરખાસ્તથી જણાવેલ છે.

સંબંધિત રોડ	ડાયવર્ઝનનો રૂટ	સમય
વિંછીયાથી જસદણ જતા વાહનો માટે	વિંછીયામાં સત્યજીત સોસાયટી પાસેના સર્કલથી મોઢુકા રોડ-કંધેવાળીયા-જનડા-હાથસણી-અમરાપુર-જસદણ (અંતર ૧૬ કિ.મી.)	તા. ૧૬-૦૨-૨૦૨૪ના રોજ સવારના ૦૮-૦૦ કલાકથી
જસદણથી વિંછીયા જતા વાહનો માટે	લાલાવદર-બડકાણા ગામના પાટીયાથી-બિલેશ્વર મહાદેવ મંદિરની જગ્યા-ગુંદાળા-દડલી ચોકડી-રેવાણીયા પ્રા.શાળાથી-વિંછીયા જુનુ બસ સ્ટેન્ડ-બોટાદ (અંતર ૧૫.૫ કિ.મી.)	તા. ૧૬-૦૨-૨૦૨૪ના રોજ સવારના ૦૮-૦૦ કલાકથી

સબબ હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) (ફ અને બ) અન્વયે મળેલ સત્તાની રૂએ વિંછીયાથી જસદણ જતા તમામ વાહનો માટે તથા જસદણથી વિંછીયા જતા વાહનો માટે ઉપરોક્ત ડાયવર્ઝન રૂટનો ઉપયોગ કરવા સારું અને તે મુજબ ટ્રાફિક ડાયવર્ટ કરવા હુકમ ફરમાવુ છું.

આ જાહેરનામાનો ભંગ કે ઉલ્લંઘન કરનાર વ્યક્તિ સને-૧૯૫૧ ના ગુજરાત પોલીસ અધિનિયમની કલમ-૧૩૧માં દર્શાવેલ શિક્ષાને પાત્ર બનશે.

આજ તારીખ ૧૫ ફેબ્રુઆરી-૨૦૨૪ નાં રોજ મારી સહી તથા સિક્કો મારી બહાર પાડેલ છે.

રાજકોટ, ૧૫ માહે ફેબ્રુઆરી, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) અન્વયેનું જાહેરનામું

હુકમ

નં. જે/એમએજી/ગુ. પો. અ.-૩૩(૧)/ફા. નં. ૧૨/૨૦૨૪.-પોલીસ અધિક્ષકશ્રી, રાજકોટ ગ્રામ્ય, રાજકોટનાં તા. ૨૯-૦૧-૨૦૨૪ના પત્ર ક્રમાંક એલ.આઈ.બી./પથીક પ્રોગ્રામ/જાહેરનામું/૬૬/૨૦૨૪ થી રાજકોટ ગ્રામ્ય જિલ્લામાં બહારનાં જિલ્લા, રાજ્યો અને વિદેશમાંથી મોટા પ્રમાણમાં મુસાફરો આવે ત્યારે સ્થાનિક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ ભાડેથી રૂમ રાખી રહેતા હોય છે. આ મુસાફરોની સાથે દેશવિરોધી અને અસામાજિક તત્વો પણ જિલ્લામાં આવી જાય અને દેશ વિરોધી ભાગફોડીયા પ્રવૃત્તિઓ કરે તેવી પુરતી શક્યતાઓ રહેલી છે, જેથી રાજકોટ ગ્રામ્ય જિલ્લામાં ભાડેથી આવા તમામ સ્થળે રહેતા મુસાફરો ઉપર વોચ રાખવી અને તેની ચકાસણી કરવી ખુબ જ જરૂરી છે. આ પ્રકારે વોચ માટે ટેકનોલોજીનાં ઉપયોગથી હોટલ માલિકો અને પોલીસને સુવીધા રહે અને દૈનિક ધોરણે પોલીસને માહિતી ઓન-લાઈન મળી રહે તે હેતુ એપ્લીકેશન PATHIK (PROGRAMME FOR ANALYSIS OF TRAVELLER AND HOTEL INFORMATICS) ગુજરાત પોલીસ દ્વારા બહાર પાડવામાં આવેલ છે. આ PATHIK એપમાં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ એન્ટ્રી કરવા માટે જાહેરનામું પ્રસિધ્ધ કરવા દરખાસ્ત કરેલ.

જેથી આ 'PATHIK' માં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં સંચાલક/માલિક/ભાગીદાર/જવાબદારોએ એન્ટ્રી કરવા માટે હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ની કલમ-૩૩(૧) હેઠળ મને મળેલ સત્તાની રૂએ તા. ૦૧-૦૨-૨૦૨૪ થી ૩૧-૦૩-૨૦૨૪ સુધી આ હુકમ કરું છું કે,

હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં માલિકે ગ્રાહકની રજીસ્ટર એન્ટ્રી કરવા માટે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવાનું રહેશે અને તેમાં ગુજરાત પોલીસ દ્વારા તૈયાર કરવામાં આવેલ 'PATHIK' (PROGRAMME FOR ANALYSIS OF TRAVELLER AND HOTEL INFORMATICS) ઈનસ્ટોલ કરવાની રહેશે તેમજ તેના મેન્યુઅલ રજીસ્ટરમાં થતી તમામ એન્ટ્રી આ 'PATHIK' એપમાં ફરજિયાતપણે ઓનલાઈન કરવાની રહેશે.

આ હુકમના કોઈપણ ખંડનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ તથા ભારતીય ફોજદારી ધારો-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૩૦મી, જાન્યુઆરી-૨૦૨૪ નાં રોજ મારી સહી તથા કચેરીનો સિક્કો મારી બહાર પાડેલ છે.

રાજકોટ, ૩૦ માહે જાન્યુઆરી, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા.

